

विधानसभा अध्यक्ष देवनानी ने बीकानेर में शिक्षा निदेशालय का अवलोकन किया

निदेशालय के अधिकारी, कर्मचारी अतिरिक्त संवेदनशीलता से कार्य करें : वासुदेव देवनानी

बीकानेर, (निसं)। विधानसभा अध्यक्ष वासुदेव देवनानी ने सोमवार को शिक्षा निदेशालय का अवलोकन किया। उन्होंने माध्यमिक और प्रारंभिक शिक्षा निदेशक सहित वरिष्ठ अधिकारियों के साथ शैक्षणिक एवं अन्य व्यवस्थाओं पर चर्चा की। इस दौरान विधानसभा अध्यक्ष ने निर्देश दिए कि निदेशालय के अधिकारी कर्मचारी अतिरिक्त संवेदनशीलता से कार्य करें, जिससे राज्य भर के शिक्षकों और कर्मचारियों की वाजिब आवश्यकताओं और समस्याओं का समयबद्ध निस्तारण हो सके। उन्होंने शिक्षा की गुणवत्ता बढ़ाने पर जोर दिया और इसके लिए सतत तौर पर नवाचार करने की बात कही।

विधानसभा अध्यक्ष ने कहा कि शिक्षा विभाग द्वारा मेधावी विद्यार्थियों को विधानसभा के अवलोकन के लिए शैक्षणिक भ्रमण पर भेजा जाए। इसके लिए निदेशालय स्तर पर कार्यक्रम निर्धारित हो। स्कूली विद्यार्थियों को विधानसभा की कार्यवाही भी दिखाई जाए, जिससे उन्हें इस प्रक्रिया की जानकारी हो सके। उन्होंने विधानसभा में आयोजित यूथ पार्लियामेंट और



विधानसभा अध्यक्ष वासुदेव देवनानी ने शिक्षा निदेशालय का अवलोकन किया।

बच्चों से संबंधित अन्य नवाचारों की जानकारी दी। विधानसभा अध्यक्ष ने जिलों में युवाओं के लिए वाचनालय प्रारंभ करने का सुझाव भी दिया और कहा कि इनमें सभी आवश्यक अत्याधुनिक सुविधाएं मुहैया करावाई जाएं, जिससे जरूरतमंद बच्चों प्रतियोगी परीक्षाओं की तैयारी कर सकें। इससे पहले विधानसभा अध्यक्ष

ने निदेशालय के समाधान कक्ष का अवलोकन किया। माध्यमिक शिक्षा निदेशक आशीष मोदी ने समाधान कक्ष में प्रकरण प्राप्त होने से लेकर इसके निस्तारण तक की कार्यप्रणाली के बारे में बताया। उन्होंने कहा कि समाधान कक्ष के माध्यम से कार्मिकों की परिचयदनाओं के निस्तारण और इसके समयबद्धता में इजाफा हुआ है।

विधानसभा अध्यक्ष ने निदेशालय परिसर में संचालित शिशु पालना गृह (क्रेच) का अवलोकन भी किया और यहां की व्यवस्थाओं को सराहा। साथ ही निदेशालय परिसर में साफ-सफाई व्यवस्था की प्रशंसा की। इस दौरान विभिन्न कार्मिक संगठनों के प्रतिनिधियों ने विधानसभा अध्यक्ष का अभिनन्दन किया।

■ **देवनानी ने माध्यमिक और प्रारंभिक शिक्षा निदेशक सहित वरिष्ठ अधिकारियों के साथ शैक्षणिक व अन्य व्यवस्थाओं पर चर्चा की**

माध्यमिक शिक्षा निदेशक ने बैठक के दौरान विधानसभा अध्यक्ष को मुख्यमंत्री शिक्षित राजस्थान अभियान, शाला स्वास्थ्य परीक्षण, एआई बेस्ड ओरल रीडिंग फुर्सेसी असेसमेंट, दक्षता आधारित आंकलन एवं उपचारात्मक शिक्षण, परीक्षा पे चर्चा, मिशन स्टार्ट कार्यक्रम, एसीपी और एमएसीपी मॉड्यूल में सरलीकरण के लिए किए गए संशोधन और परीक्षा परिणाम की समीक्षा के मानदंड संबंधी निर्देशों के बारे में जानकारी दी। इस दौरान प्रारंभिक शिक्षा निदेशक सीताराम जाट, अतिरिक्त निदेशक गोपाल राम बिंदा सहित शिक्षा निदेशालय के अधिकारी मौजूद रहे।

ई-रिक्शा से हेरोइन व नशीली टैबलेट की तस्करी, दो गिरफ्तार

हनुमानगढ़, (निसं)। यहां नशीले पदार्थों की तस्करी के लिए तस्कर नित नए तरीके ईजाद कर रहे हैं, ताकि पुलिस की पकड़ में न आ सकें। सदर थाना पुलिस ने ई-रिक्शा के माध्यम से चिट्ठा व नशीली टैबलेट की तस्करी करते दो तस्करों को गिरफ्तार किया है। पुलिस ने 63 ग्राम चिट्ठा (हेरोइन) व 16 हजार प्रतिबंधित नशीली टैबलेट बरामद की है। खास बात यह कि तस्करों ने ई-रिक्शा में बनाई गई खुफिया जगह में चिट्ठा व नशीली टैबलेट छुपा रखी थी, लेकिन वे पुलिस को चकमा नहीं दे पाए। पुलिस ने दोनों तस्करों के खिलाफ एनडीपीएस एक्ट के तहत प्रकरण दर्ज किया है।

पुलिस के अनुसार सदर थाना प्रभारी एसआई अजय कुमार गिरधर के नेतृत्व में गठित टीम रात को गश्त कर रही थी। गश्त के दौरान पुलिस टीम ने श्रीगंगानगर रोड स्थित पालेवाली ढापी में निजी मोबाइल कंपनी नेटवर्क टावर से रिटर्न करंट से लाइनमैन झुलसने का मामला अब तूल पकड़ने लगा है। ग्रामीणों के साथ स्थानीय मॉडल विधायक उदयलाल भड़ाना भी धरने पर बैठे हैं। जीवालिया बस स्टैंड स्थित मोबाइल टावर के पास चार दिन से ग्रामीणों का प्रदर्शन जारी है।

जानकारी के अनुसार पिछले दिनों लाइनमैन बिहारी लाल शर्मा जीवालियां गांव में विद्युत लाइन को बंद कर ठीक कर रहा था, लेकिन निजी कंपनी की गलती से लाइनमैन करंट की चपेट में आने से झुलस गया था, जिसको भीलवाड़ा के

■ **पुलिस ने 63 ग्राम चिट्ठा (हेरोइन) व 16 हजार प्रतिबंधित नशीली टैबलेट बरामद की**

के पास नाकाबंदी शुरू की। नाकाबंदी के दौरान पुलिस टीम ने एक ई-रिक्शा को रुकवाया तो उस पर दो जने सवार थे। ई-रिक्शा सवारों की गतिविधियां संदिग्ध नजर आने पर पुलिस ने पूछताछ की तो इनकी पहचान अजय कुमार अरोड़ा (48) पुत्र इंद्रजीत अरोड़ा व अजय कुमार लोहार (25) पुत्र राजकुमार लोहार के रूप में हुई। तलाशी के दौरान दोनों के पास कोई संदिग्ध वस्तु नहीं मिली, लेकिन ई-रिक्शा की तलाशी ली तो उसमें बनाई गई खुफिया जगह में छुपाकर रखा चिट्ठा (हेरोइन) व

प्रतिबंधित प्रेगाबलिन की 16 हजार नशीली टैबलेट मिली। पुलिस ने हेरोइन व नशीली टैबलेट बरामद कर मौके से दोनों व्यक्तियों को गिरफ्तार कर लिया। पुलिस की सूचना पर औषधि नियंत्रण विभाग के अधिकारी मौके पर पहुंचे। पुलिस ने नशीली टैबलेट औषधि नियंत्रण विभाग के अधिकारियों के सुपुर्द कर दी। औषधि नियंत्रण विभाग की ओर से दोनों तस्करों के खिलाफ अलग से ड्रग्स एवं कॉस्मेटिक एक्ट के तहत कार्रवाई की जा रही है। सदर पुलिस थाना में एनडीपीएस एक्ट के तहत दर्ज प्रकरण की तफ्तीश जंक्शन थाना प्रभारी लक्ष्मण सिंह राठौड़ कर रहे हैं। पुलिस तस्करों से पूछताछ कर यह पता लगाने का प्रयास कर रही है कि वह ई-रिक्शा के माध्यम से कब से मादक व नशीले पदार्थों की तस्करी कर रहे थे और किससे चिट्ठा व नशीली टैबलेट खरीदकर लाते थे।

पांच विषयों की मॉडल उत्तर कुंजी जारी

अजमेर, (कासं)। राजस्थान लोक सेवा आयोग द्वारा सीनियर साईंटिफिक ऑफिसर (गृह विभाग) प्रतियोगी परीक्षा-2024 के अंतर्गत डीएनए डिबीजन, साइबर फॉरेंसिक डिबीजन, नारकोटिक्स डिबीजन, फिजिक्स डिबीजन एवं टॉक्सिकोलॉजी डिबीजन विषय की मॉडल उत्तरकुंजियां आयोग की वेबसाइट पर उपलब्ध है।

आयोग के मुख्य परीक्षा नियंत्रक आशुतोष गुप्ता ने बताया कि उक्त विषयों की परीक्षाओं का आयोजन 12 से 15 मई तक किया गया था। यदि किसी भी अभ्यर्थी को इन मॉडल उत्तरकुंजियों पर कोई आपत्ति हो तो निर्धारित शुल्क के साथ 4 से 6 जून को रात्रि 12:00 बजे तक अपनी आपत्ति ऑनलाईन दर्ज करवा सकता है।

भीलवाड़ा, (निसं)। जिले की पारोली थाना पुलिस ने सोने-चांदी की दुकानों में चोरी करने वाली गैंग का खुलासा कर तीन आरोपियों को गिरफ्तार किया। आरोपियों से पूछताछ में कई अहम जानकारियां मिली हैं।

थाना अधिकारी प्रभाती लाल मीणा ने बताया कि प्रार्थी विनोद कुमार संचेती ने 24 दिसंबर 2024 की रिपोर्ट दी थी। उन्होंने बताया कि रात 12 बजे से सुबह 4 बजे के बीच अज्ञात चोरों ने दुकान का शटर और चैनल गेट तोड़कर अंदर घुसकर कांटेटर से सोने-चांदी के जेवर चुरा लिए। इस पर पुलिस ने मामला दर्ज कर जांच शुरू की। चोरी की बढ़ती वारदातों को देखते हुए पुलिस अधीक्षक भीलवाड़ा धर्मेन्द्र यादव के आदेश पर और अतिरिक्त पुलिस अधीक्षक शाहपुर राजेश आर्य के निर्देशन में विशेष टीम

■ **तीनों आरोपियों ने 24 दिसंबर 2024 को पारोली में दो दुकानों से जेवर चुराने की बात कबूली**

■ **पुलिस टीम ने घटनास्थल के आसपास के 200 सीसीटीवी कैमरों की फुटेज के आधार पर आरोपियों के भागने के रास्तों की पहचान की**

बनाई गई। टीम का नेतृत्व पुलिस उप अधीक्षक कोटडी रविन्द्र यादव और थानाधिकारी प्रभाती लाल मीणा ने किया। साथ ही टीम में प्रभाती लाल, गोपालसिंह, शेतान सिंह, बजरंग लाल, भागीरथ, श्यापाल, शिवराज, प्रवीण, रामावतार और सुशील कुमार शामिल थे। टीम ने घटनास्थल के आसपास के 200 सीसीटीवी कैमरों की जांच की। फुटेज के आधार पर आरोपियों के भागने के रास्तों की पहचान की गई। बीटीएस डेटा का

विश्लेषण कर आरोपियों तक पहुंच बनाई गई तथा पुलिस थाना बैंगू, जिला चित्तौड़गढ़ में दर्ज प्रकरण में गिरफ्तार आरोपी सुनील कंजर से पूछताछ की गई। उसने अपने साथियों के साथ पारोली में ज्वैलर्स की दुकान में चोरी करना कबूला। इसके बाद पुलिस ने सुनील कंजर, राकेश कंजर और बांबी देवल कंजर को न्यायिक अभिरक्षा से लेकर पूछताछ की। तीनों आरोपियों ने 24 दिसंबर की रात पारोली में दो दुकानों के चैनल गेट और शटर लोहे

की सरियों से तोड़कर अंदर घुसने और जेवर चुराने की बात कबूली। जाते समय कोटाज कस्बे से फिकअप भी चुरा ले गए थे। पुलिस ने तीनों को गिरफ्तार कर लिया है। आरोपियों से पूछताछ जारी है। पुलिस के अनुसार सुनील कंजर (35) निवासी मंडावरी, थाना बैंगू, जिला चित्तौड़गढ़, बांबी देवल कंजर (20) निवासी मंडावरी, थाना बैंगू, राकेश कंजर (35) निवासी भंवरिया खुर्द, थाना बैंगू को गिरफ्तार किया है। तीनों ही आरोपियों को पुलिस ने कड़ी सुरक्षा के बीच बस स्टैंड स्थित ज्वैलर्स की दुकान की मौका तस्दीक कराई। इस दौरान बड़ी संख्या में लोगों की भीड़ बस स्टैंड पर चोरों को देखने हेतु जमा हो गई। थानाधिकारी मीणा ने बताया कि थाना स्तर पर अन्य चोरों की गिरगानी भी जारी है।

करंट से लाइनमैन के झुलसने का मामला तूल पकड़ने लगा

भीलवाड़ा, (निसं)। मॉडल थाना क्षेत्र में निजी मोबाइल कंपनी नेटवर्क टावर से रिटर्न करंट से लाइनमैन झुलसने का मामला अब तूल पकड़ने लगा है। ग्रामीणों के साथ स्थानीय मॉडल विधायक उदयलाल भड़ाना भी धरने पर बैठे हैं। जीवालिया बस स्टैंड स्थित मोबाइल टावर के पास चार दिन से ग्रामीणों का प्रदर्शन जारी है।

जानकारी के अनुसार पिछले दिनों लाइनमैन बिहारी लाल शर्मा जीवालियां गांव में विद्युत लाइन को बंद कर ठीक कर रहा था, लेकिन निजी कंपनी की गलती से लाइनमैन करंट की चपेट में आने से झुलस गया था, जिसको भीलवाड़ा के

महात्मा गांधी अस्पताल में भर्ती कराया वहां से हालत गंभीर होने पर अन्य अस्पताल में शिफ्ट किया गया। जैसे ही घटना की सूचना मिली ग्रामीणों में एवं ब्राह्मण समाज में रोष व्याप्त हो गया। ग्रामीण 25 लाख के मुआवजे की मांग कर रहे हैं। धरने को समर्थन देने आए विधायक उदयलाल भड़ाना ने मॉडल थानेदार राजपाल सिंह पर मामले को दबाने का आरोप लगाया। विधायक ने कहा कि अगर कार्रवाई नहीं करना चाहते हैं तो थानेदार यहां से दूसरे थाने में ट्रॉंसफर करा लें। परिजनों ने मोबाइल टावर के कार्मिकों पर कठोर कार्रवाई करने व पंडित को मुआवजा दिलाने की मांग है।

भाजपा सांसद मन्नालाल रावत ने सांसद राजकुमार रोट पर निशाना साधा

राजकुमार रोट की बाप पार्टी एक लुटेरी गैंग : सांसद रावत

उदयपुर, (कासं)। उदयपुर के भाजपा सांसद डॉ. मन्नालाल रावत ने कहा कि भारत आदिवासी पार्टी (बाप) लुटेरी गैंग बन गई है। ये गैंग लोगों में भ्रम फैला रही है और इनके एक विधायक के रिश्तत लेते पकड़े जाने के बाद तो इन्होंने बेईमानी का इतिहास रच दिया। सोमवार को उदयपुर में अपने एक साल के कार्यकाल पर प्रेस कॉन्फ्रेंस के दौरान एक सवाल के जवाब में सांसद रावत ने कहा कि बाप पार्टी एक षड्यंत्र है जो बाहरी तत्वों से प्रेरित है। हिंदू

समाज, जनजाति समाज, क्षेत्र का विकास, शिक्षा, महिलाओं की गरिमा, युवाओं को आगे बढ़ने की ताकत सबको रोकता हुआ मालूम होता है। सांसद ने कहा कि ये लोग पंथवाज बन रहा है। आदिवासी हिंदू नहीं है ऐसा नेरेटिव फैला रहे हैं। वो अंग्रेजों और पादरी बेरियर एल्विन का बिछड़ा हुआ छूटा हुआ नेरेटिव है उसे आगे बढ़ा रहे हैं। सांसद ने कहा कि ये पूरी तरह से प्रॉड है, लुटेरी गैंग है, गैंग की वजह से ये काम कर रहे हैं।

उन्होंने बांसवाड़ा-डूंगरपुर सांसद राजकुमार रोट पर भी निशाना साधा और कहा कि वे संसाधन और पैसे लेकर बैठ गए। उन्होंने आरोप लगाया कि सांसद उनके दूसरे विधायक, प्रधान, सरपंच से वसूली करवा रहे हैं। इनका एक नमूना सामने है कि बागीदौरा विधायक जयकृष्ण पटेल रिश्तत लेते पकड़े गए हैं मुझे लगता है उन्होंने बेईमानी का इतिहास रचा है। एक अन्य सवाल के जवाब में सांसद ने कहा कि किताबें, शोध और अनुसंधान

बताते हैं कि पादरी बेरियर एल्विन को नेहरू ने अपना सलाहकार बनाया था। संस्कृति को हानि पहुंचाने के लिए जो काम किया जा रहा है, वह पूरी तरह अराष्ट्रीय है। ऑपरेशन सिंदूर को लेकर एक सवाल पर सांसद ने कहा कि इस विषय पर केवल वोट की राजनीति नहीं हो। इसमें देश पहले होना चाहिए। कांभिस और उनके कुछ साथी वो अपना नेरेटिव बढ़ाने के लिए वह सब कुछ भूल जाते हैं कि देश सबसे पहले है देश की सुरक्षा कीमती है।

सूने मकानों के ताले तोड़ चोरी करने का आरोपी गिरफ्तार

सीकर, (निसं)। सीकर की उद्योग नगर थाना पुलिस ने कार्रवाई करते हुए रात के समय सूने मकानों के ताले तोड़कर चोरी करने के मामले में कोतवाली थाना क्षेत्र के एक हिस्ट्रीशीटर बदमाश को गिरफ्तार किया है। पुलिस ने आरोपी से चोरी किए गए सोने-चांदी के जेवर और नगदी भी बरामद की है।

पुलिस में जानकारी देते हुए बताया कि 28 मई को मुबारिक हुसैन, निवासी तल्हा मस्जिद, रेलवे फाटक नंबर-2 (सीकर) ने पुलिस को दी शिकायत में बताया था कि 26 मई की रात दो से तीन बजे के बीच अज्ञात चोर ने उनके घर में सेंध लगाकर दो तोला सोने का हार, मंगलसूत्र, पांच सोने की अंगूठियां,

पांच चांदी की अंगूठियां, छह जोड़ी पायल, छह जोड़ी छल्ले और 20 हजार कैश चुरा लिए। जिसके बाद पुलिस ने मामला दर्ज कर जांच शुरू कर दी और आरोपी को पकड़ने के लिए टीम का गठन किया। इस दौरान पुलिस टीम ने घटनास्थल के आसपास के करीब 100 सीसीटीवी फुटेज खंगाले और तकनीकी साधनों के आधार पर आरोपी की पहचान की। 31 मई को पुलिस ने जीवन महाविद्यालय के पास चोरी की फिराक में घूम रहे मोहम्मद जाकिर (36), निवासी खोखरान मोहल्ला, अंबेडकर सिकिल (सीकर) को धर दबोचा। पूछताछ में आरोपी ने चोरी की वारदात को अंजाम देना कबूल किया।

फैक्टरी में सिलेण्डर ने आग गरीब वंचित वर्ग के उत्थान के लिए विभागीय पकड़ी, महिला झुलसी



आग ने खड़े टैंपो को भी अपनी चपेट में ले लिया।

भीलवाड़ा, (निसं)। जिले के मॉडल थाना क्षेत्र के आरजिया गांव में गजक बनाने की फैक्टरी में सिलेंडर ने आग पकड़ ली। आग से महिला बुरी तरह से झुलस गई। वहीं इस हादसे में महिला के साथ डेढ़ साल की मासूम बाल-बाल बच गई। सिलेंडर के आग लगने के बाद अफरा-अफरा तफरी का माहौल हो गया और भीलवाड़ा से आई दमकल से आग पर काबू पाया गया।

फैक्टरी मालिक ने बाहर से दरवाजे बंद कर मामले को दबाने का प्रयास किया। वहीं झुलसी महिला को

■ **हादसे में महिला के साथ डेढ़ साल की मासूम बाल-बाल बच गई**

■ **झुलसी महिला को भीलवाड़ा शहर के निजी अस्पताल में भर्ती करवाया**

भीलवाड़ा शहर के निजी अस्पताल में उपचार के लिए भर्ती करवाया। महिला

के चारों हाथ पैर जल गए हैं। महिला के भाई ने इस घटना के बारे में बताया कि फिलहाल महिला की स्थिति नाजुक है। वहीं सूत्रों के अनुसार गैस सिलेंडर ने आग पकड़ने के बाद वहां पास में खड़े टैंपो को भी अपनी चपेट में ले लिया, देखते ही देखते टैंपो भी जलकर खाक हो गया। परिसर में आसपास कई सामान भी जलकर खाक हो गए। दमकल वाहन की कड़ी मशक्कत के बाद आग पर काबू पाया। वहीं फैक्टरी संचालक द्वारा इस मामले को दबाने के प्रयास किया जा रहे हैं।

भीलवाड़ा, (निसं)। राज्यपाल हरिभाऊ बागड़े ने कहा कि गरीब वंचित वर्ग के उत्थान के लिए विभागीय अधिकारी हमेशा कटिबद्ध रहें। जिले के अंतिम छोर तक बैठे प्रत्येक वंचित एवं पात्र व्यक्ति को विकास कार्यक्रमों व योजनाओं से लाभान्वित करें। राज्यपाल बागड़े सोमवार को दो दिवसीय भीलवाड़ा दौर के दौरान राज्यस्थान अभियान के तहत थय लक्ष्यों के अनुसूच पौधे लगाएँ एवं पूर्व में लगाए गए पौधों में से वर्तमान भी जीवित पौधे कितने हैं, उनका रैंडम सर्वे करवाया जाए। उन्होंने ग्रामीण क्षेत्रों को जोड़ने वाली सड़कों की जानकारी ली एवं निर्देशित किया कि



जिला कलेक्टर जसमीत सिंह संघू ने राज्यपाल हरिभाऊ बागड़े का पौधा भेंट कर स्वागत किया।

वर्तमान में डामरीकरण से शेष रही सड़कों को सांसद/विधायक स्थानीय क्षेत्र विकास योजना या अन्य मद से बजट उपलब्ध करवाकर आगामी समय में सड़के बनाई जाए ताकि ग्रामीण क्षेत्र के लोगों को परिवहन में आसानी हो। उन्होंने जल जीवन मिशन योजना की समीक्षा करते हुए निर्देश दिए कि ग्रामीण क्षेत्रों में भी शत

प्रतिशत हर घर जल कनेक्शन करना सुनिश्चित करें। राज्यपाल बागड़े ने शिक्षा विभाग के कार्यो की समीक्षा करते हुए कहा कि राष्ट्र के विकास के लिए शिक्षा बेहद अहम है। शिक्षा का स्तर और भी ज्यादा बढ़ाया जाए इसके लिए जिन विद्यालयों में नामांकन कम है, वहां शिक्षा के प्रति परिवारजनों को जागरूक कर नामांकन

बढ़ाएँ। उन्होंने कृषकों, दुग्ध उत्पादकों, स्ट्रीट वेंडर, श्रमिकों सहित अन्य को जल व राज्य सरकार की जनकल्याणकारी योजनाओं से अब तक वंचित रहे पात्र लोगों को जल्द लाभान्वित करने के निर्देश दिए। राज्यपाल बागड़े ने समीक्षा करते हुए कहा कि प्रत्येक ग्राम में नल व विद्युत कनेक्शन की अपूर्ति हो। कोई भी

■ **राज्यपाल हरिभाऊ बागड़े ने भीलवाड़ा दौरे के दौरान कलेक्ट्रेट सभागार में बैठक ली**

व्यक्ति इन मूलभूत सुविधाओं से वंचित न रहे इसके लिए मूलभूत सुविधाओं का विस्तार करना सुनिश्चित करें। बैठक प्रारंभ होने से पहले जिला कलेक्टर जसमीत सिंह संघू ने राज्यपाल के आगमन पर पौधा भेंट कर स्वागत अभिबंदन किया। बैठक में जिला कलेक्टर ने प्रेजेंटेशन के माध्यम से राज्यपाल बागड़े को भीलवाड़ा जिले के भौगोलिक व प्रशासनिक परिदृश्य , इतिहास एवं विभागीय योजनाओं की प्रगति से अवगत करवाया। बैठक में सांसद दामोदर अजवाला, शहर विधायक अशोक कोठारी, जहाजपुर विधायक गोपीचंद मीणा, जिला कलेक्टर जसमीत सिंह संघू, पुलिस अधीक्षक धर्मेन्द्र सिंह, अतिरिक्त जिला कलेक्टर व प्रतिभा देविया सहित समस्त विभागों के जिला स्तरीय अधिकारी मौजूद रहे।